

దశిత పేద రైతులపై భూస్వామ్య పెత్తందార్ల హంతకదాడి తుపాకి కాల్చులలో నేలకొరిగిన సంతోష మఖాహార్

బీహార్ రాష్ట్రం క్రైస్తవ జిల్లాలోని కుదిమి పోలీసుస్టేప్స్ వరిధిలోని కుదిమి గ్రామానికి చెందిన సంతోష్, నవంబర్ 19వ తేదీన తన కుటుంబ సభ్యులతో, తన సంఘ సభ్యులతో కలిసి తన భూమిలో వరి పంటను కోసుకుంటున్నాడు. మధ్యహస్తాం 3 గంటల సమయంలో దమ్మదమ్మ గ్రామానికి చెందిన భూస్వామ్య పెత్తందారు సాయుధ మూకలను వెంటబెట్టుకుని తుపాకులు, రైఫిళ్ళతో వరికోత కోస్తున్న పేదకూలీలపై కాల్చులు జరిపాడు. ఈ కాల్చుల్లో సంతోష్ మఖాహార్ నేలకొరిగాడు. మిగిలిన రైతుకూలీలు తమ ప్రాణాల్ని కాపాడుకున్నారు. సత్యేంద్రరాయ్ అనే భూస్వామి కుటుహారితంగా ఆ భూములను దక్కించుకోవాలనే ఈ హంతక దాడి చేసాడు.

ఈ దాడికి ముందు నవంబర్ 15న రైతు కూలీలు తమ పంటపాలాల్లో పనిచేస్తూ ఉండగా పోలీసు బలగాల సహాయంతో 14 మంది స్త్రీ, పురుషులను దారుణంగా కొట్టాడు. ఈ దాడిపై ఎన్.పి.కి, అక్కడున్న పోలీసు అధికారులకు ఫిర్యాదు చేసినప్పటికే ఏ ఫిర్యాదూ తీసుకోలేదు. ఈ దౌర్జన్యాలకు పరాకాష్టగానే నవంబర్ 19న ఆ రైతుకూలీలపై భూస్వాములు దాడిచేసి సంతోష్ మఖాహార్ను హత్య చేసారు. భూమిపై పట్టాలు కలిగి ఉన్న వారందరినీ ఊఱకోత కోస్తుమని బెదిరించారు. దీనికి నిరసనగా వేలాది మంది పేద రైతులు అధికార యంత్రాంగపు ఆఫీసుల ముందు ప్రదర్శన చేశారు. భూస్వాముల్ని శిక్షించాలని డిమాండ్ చేశారు.

ఈ దాడికి మూలం-భూమి సమస్య

1984-85 మధ్య భూస్వాముల వద్ద వున్న మిగులు భూమిని వారి సుండి ప్రభుత్వం స్వాధీనం చేసుకుని భూమిలేని నిరుపేద (దశితులకు) కుటుంబాలకు చెందిన 500 మందికి పట్టాలిచ్చింది. కొద్ది సంవత్సరాలు మాత్రమే రైతులు ఈ భూముల్లో దున్నుకుని అనుభవించారు.

ఈ క్రమంలో అక్కడున్న భూస్వామ్య, పెత్తందార్లు అక్రమంగా భూమిని తిరిగి స్వాధీనపరుచుకున్నారు. పట్టాలు ప్రజల చేతుల్లో, భూములు భూస్వాముల అక్రమ స్వాధీనంలో ఉన్నాయి. తమ పేరు మీదున్న పట్టాలు భూములను తమకు తిరిగి జప్పించ వలసిందిగా పేద రైతులు గత 30 సంవత్సరాల నుండి అనేక రూపాల్లో పోరాదుతున్నారు. అధికార, ప్రతిపక్ష పార్టీల నాయకులకు, అధికారులకు విజ్ఞప్తి చేస్తూనే ఉన్నారు.

ఏమికెపంకెవన్ సంఘ నాయకత్వంలో ఈ పోరాటాన్ని తీవ్రతరం చేసారు. రెండు పంటలు పండే మంచి భూమి తమ చేతికి దక్కితే తమ జీవితాలు బాగుపడుతాయన్న ఆశతో 30 సంవత్సరాల నుంచి చేస్తున్న పోరాట ఫలితంగా తమ భూములు తాము స్వాధీనం చేసుకుని అనుభవించటానికి పూనుకున్న క్రమంలో భూస్వాముల భౌతిక దాడిలో సంతోష్ మఖాహార్ హత్యకు గురయ్యాడు.

ఎన్నో పథకాలను ఇస్తామంటూ వాగ్గానాలు చేస్తున్న పాలకులు, భూస్వాముల అక్రమ స్వాధీనంలోని పేదరైతుల భూములను ఇవ్వటానికి ఏమాత్రం అంగీకరించకపోగా, ఈ విధమైన దాడులకు పూనుకుంటున్నారనేది, పై సంఘటన తెలియజేస్తూ ఉన్నది. ఈ ప్రాంతంలో సుమారు 500 కుటుంబాలు భూములను కోల్పోయిన వారున్నారు. ఈ భూముల జోలికి పేదరైతులు ఎవరూ రాకూడదనే దానితో కుటు వన్ని ఈ భౌతికదాడులకు తెగబడ్డారు. ప్రజలను భయభ్రాంతులు చేయాలనే కళ్ళతో జరిపిన హత్య ఇది. కానీ సంఘటిత పదుతున్న రైతుకూలీలు ఈ దాడిని ఎదుర్కొన్నారు. పంటను స్వాధీనం చేసుకున్నారు. వేలాదిమంది అంత్యక్రియలలో పాల్గొని సంతోష్ మఖాహార్కు జోహర్లు అర్పించారు. ఆ కుటుంబానికి పూర్తి అండడండల్ని ఇస్తూ న్యాయంగా రావలసిన తమ భూముల్ని సాధించుకునేంత వరకు పోరాటామని ప్రతినించారు.

